

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರ.ದ.ನ್ಯಾಯಾಧೀಶರು
ನ್ಯಾಯಾಲಯದಲ್ಲಿ, ನ.ರಾ.ಪುರ.
ಸಿ.ಸಿ. ನಂ: **39/2025**

ಸಿ ಡಬ್ಲ್ಯುಃ- 01/ಪಿ ಡಬ್ಲ್ಯುಃ ಃ-01

ಸಾಕ್ಷಿದಾರರ ಹೆಸರು ಃ ನಿರಂಜನ ಗೌಡ ಬಿ ಎಸ್
ತಂದೆಯ ಹೆಸರು ಃ ಶಂಕರಗೌಡ
ವಯಸ್ಸು ಃ 32 ವರ್ಷ
ಉದ್ಯೋಗ ಃ ಪಿ ಎಸ್ ಐ, ಮಂಗಳೂರು ಪೊಲೀಸ್ ಠಾಣೆ
ವಾಸಸ್ಥಳ ಃ ಮಂಗಳೂರು.

ದಿನಾಂಕ: 09/02/2026 ರಂದು ಸಾಕ್ಷಿಯನ್ನು ಕರೆಸಿ ಪ್ರಮಾಣವಚನ ಮಾಡಿಸಲಾಯಿತು.
ಮುಖ್ಯವಿಚಾರಣೆ ಃ ಮಾನ್ಯ ಸಹಾಯಕ ಸರ್ಕಾರಿ ಅಭಿಯೋಜಕರಿಂದ:

ನಾನು ದಿ: 23/11/2023 ರಿಂದ ದಿ: 19/01/2026 ವರೆಗೆ ಎನ್ ಆರ್ ಪೊಲೀಸ್ ಠಾಣೆಯಲ್ಲಿ ಪಿ ಎಸ್ ಐ ಆಗಿ ಕರ್ತವ್ಯ ನಿರ್ವಹಿಸುತ್ತಾ ಇದ್ದೆನು.

ದಿನಾಂಕ: 01/06/2025 ರಂದು ಬೆಳಿಗ್ಗೆ 10.30 ಗಂಟೆ ಸುಮಾರಿಗೆ ಚಾಸಾ 4 ಮತ್ತು 5 ರವರೊಂದಿಗೆ ನಾನು ಇಲಾಖಾ ಜೀಪಿನಲ್ಲಿ ರೌಂಡ್ ಕರ್ತವ್ಯದಲ್ಲಿದ್ದಾಗ ಬೆ.11.00 ಗಂಟೆಗೆ ಬಾಕ್ಸಿಡಾರರು ದೂರವಾಣಿ ಕರೆ ಮಾಡಿದ್ದು, ಒಂದು ಅಶೋಕ್ ಲೇಲ್ಯಾಂಡ್ ಗೂಡ್ಸ್ ವಾಹನದಲ್ಲಿ ದನಗಳನ್ನು ಬಾಳೆಹೊನ್ನೂರು ಕಡೆಯಿಂದ ಅಕ್ರಮವಾಗಿ ಯಾವುದೇ ಪರವಾನಗಿ ಇಲ್ಲದೇ ತುಂಬಿಕೊಂಡು ಎನ್ ಆರ್ ಪುರದ ಕಡೆಗೆ ಸಾಗಾಟ ಮಾಡುತ್ತಿದ್ದಾರೆ ಎಂದು ತಿಳಿಸಿದ್ದು, ನಂತರ ನಾನು ಠಾಣೆಗೆ ಪೋನ್ ಮಾಡಿ ಚಾಸಾ 6 ರಿಂದ 8 ರವರಿಗೆ ಬಿ ಹೆಚ್ ಕೈಮರಕ್ಕೆ ಬರುವಂತೆ ತಿಳಿಸಿದ್ದು ನಂತರ 11.30 ಗಂಟೆ ಸುಮಾರಿಗೆ ಬಿ ಹೆಚ್ ಕೈಮರ ತಲುಪಿ ಅಲ್ಲಿ ಇದ್ದ ಚಾಸಾ 2 ಮತ್ತು 3 ರವರಿಗೆ ಘಟನೆ ಬಗ್ಗೆ ಮಾಹಿತಿ ತಿಳಿಸಿ ಅವರು ಪಂಚರಾಗಿ ಒಪ್ಪಿಕೊಂಡ ಮೇರೆಗೆ ಅವರಿಗೆ ಲಿಖಿತ ಪೊಲೀಸ್ ನೋಟೀಸ್ ಜಾರಿ ಮಾಡಿ ನಂತರ ಅವರನ್ನು 11.45 ಗಂಟೆಗೆ ಶಾಂತಿ ಭವನದ ಬಳಿ ಹಾಜರಾಗುವಂತೆ ತಿಳಿಸಿದ್ದು, ನಂತರ 12.00 ಗಂಟೆ ಸಮಯಕ್ಕೆ ಬಾಳೆಹೊನ್ನೂರು ಗಂಟೆಯಿಂದ ಒಂದು ಅಶೋಕ್ ಲೇಲ್ಯಾಂಡ್ ಗಾಡಿ ಬಂದಿದ್ದು, ಅದನ್ನು ನಿಲ್ಲಿಸಿ ವಿಚಾರ ಮಾಡಲಾಗಿ ಅದರ ನೋಂದಣಿ ನಂ: ಕೆಎ 66 4542 ಇದ್ದು, ನಂತರ ಸದರಿ ವಾಹನವನ್ನು ಪರಿಶೀಲಿಸಲಾಗಿ ಸದರಿ ವಾಹನದಲ್ಲಿ 6 ದನಗಳನ್ನು ಹಿಂಸಾತ್ಮಕವಾಗಿ ಕಟ್ಟಿರುವುದು ಕಂಡುಬಂದಿರುತ್ತದೆ. ಅದರ ಚಾಲಕನ ಹೆಸರು, ವಿಳಾಸ ಕೇಳಲಾಗಿ ಚಾಲಕನ ಹೆಸರು ಮಣಿ ಎಂದು ತಿಳಿಸಿದ್ದು, ಇನ್ನೊಬ್ಬ ವ್ಯಕ್ತಿಯ ಬಗ್ಗೆ ಕೇಳಲಾಗಿ ಆತನು ತನ್ನ ಹೆಸರನ್ನು ಕರಣ್ ಕುಮಾರ್ ಎಂದು ತಿಳಿಸಿರುತ್ತಾರೆ. ಬಳಿಕ ವಾಹನದ ಹಿಂಭಾಗವನ್ನು ಪರಿಶೀಲಿಸಲಾಗಿ 6 ಜಾನುವಾರುಗಳನ್ನು ಹಿಂಸಾತ್ಮಕ ರೀತಿಯಲ್ಲಿ ತುಂಬಿರುವುದು ಕಂಡುಬಂದಿರುತ್ತದೆ. ಅದರಲ್ಲಿ ಒಂದು ಹಸು 10 ವರ್ಷ ಇದ್ದು, ಬೂದು ಬಣ್ಣದ ಹಸುವಾಗಿರುತ್ತದೆ. ಎರಡು ಕಪ್ಪು ಬಣ್ಣದ 4 ವರ್ಷದ ಹೋರಿ ಕರುಗಳು ಇದ್ದವು, 2 ವರ್ಷದ

ಒಂದು ಕಪ್ಪು ಬಣ್ಣದ ಹೋರಿ ಕರು ಹಾಗೂ 2 ಬೂದು ಬಣ್ಣದ ಒಂದು ವರ್ಷದ ಹೋರಿ ಕರುವಿದ್ದು, ಸದರಿ ಹಸುಗಳನ್ನು ದಾವಣದ ಮಂಜು ಇವರಿಂದ ಖರೀದಿ ಮಾಡಿದ್ದಾಗಿ ತಿಳಿಸಿದ್ದು, ಸದರಿಯವರಿಗೆ ಜಾನುವಾರುಗಳನ್ನು ಸಾಗಿಸಲು ಪರವಾನಗಿ ಇದೆಯಾ ಎಂಬುದರ ಬಗ್ಗೆ ಕೇಳಲಾಗಿ ಅವರು ಯಾವುದೇ ಪರವಾನಗಿ ಇಲ್ಲವೆಂದು ತಿಳಿಸಿರುತ್ತಾರೆ. ಇವುಗಳ ಅಂದಾಜು ಮೌಲ್ಯ 20 ಸಾವಿರ ರೂ. ಇರುವುದಾಗಿ ತಿಳಿಸಿರುತ್ತಾರೆ.

2. ನಂತರ ಸದರಿ ದನಗಳನ್ನು ಮುಂದೆ ಬಕ್ರೀಡ್ ಹಬ್ಬ ಇದ್ದು ಅವುಗಳನ್ನು ಕಡಿದು ಮಾರಾಟ ಮಾಡುವ ಉದ್ದೇಶದಿಂದ ತೆಗೆದುಕೊಂಡು ಹೋಗುವುದಾಗಿ ತಿಳಿಸಿದ್ದು, ಸದರಿಯವರು ಯಾವುದೇ ಪರವಾನಗಿ ಇಲ್ಲದೇ ಹಿಂಸಾತ್ಮಕವಾಗಿ ಹಸುಗಳನ್ನು ತುಂಬಿಕೊಂಡು ಸಾಗಾಣಿಕೆ ಮಾಡಿದ್ದರು. ಸದರಿ ವಾಹನ, ಜಾನುವಾರು ಮತ್ತು ಆರೋಪಿತರನ್ನು ವಶಕ್ಕೆ ಪಡೆದಿರುತ್ತೇನೆ ಹಾಗೂ ಮ.12.00-12.40 ವರೆಗೆ ಪಂಚರ ಸಮಕ್ಷಮ ಮಹಜರ್ ಮಾಡಿ, ಭಾವಚಿತ್ರಗಳನ್ನು ತೆಗೆದು ಅಮಾನತ್ತುಪಡಿಸಿಕೊಂಡಿರುತ್ತೇನೆ. ನಂತರ 1.00 ಗಂಟೆಗೆ ತಾಣೆಗೆ ತೆಗೆದುಕೊಂಡು ಬಂದು ವರದಿ ನೀಡಿರುತ್ತೇನೆ.

3. ಸಾಕ್ಷಿಯು ದಿ: 01/06/2025 ರಂದು ಮಾಡಿದ ಕೃತ್ಯ ಸ್ಥಳ ಹಾಗೂ ಅಮಾನತ್ತು ಮಹಜರನ್ನು ನೋಡಿ ಗುರುತಿಸಿದ್ದು ಅದನ್ನು ನಿಪಿ 1 ಎಂದು, ಸಾಕ್ಷಿಯು ಸಹಿಯನ್ನು ನಿಪಿ 1(ಎ) ಎಂದು ಗುರುತಿಸಲಾಯಿತು. ಸಾಕ್ಷಿಯು ನಿಪಿ 2 ಅನ್ನು ಮಾಡುವ ಕಾಲಕ್ಕೆ ತೆಗೆದ ಎರಡು ಭಾವಚಿತ್ರಗಳನ್ನು ಮತ್ತು ಸಿ ಡಿಯನ್ನು ನೋಡಿ ಗುರುತಿಸಿದ್ದು ಅವುಗಳನ್ನು ಕ್ರಮವಾಗಿ ನಿಪಿ 2 ರಿಂದ 4 ಎಂದು ಗುರುತಿಸಲಾಯಿತು. ಸಾಕ್ಷಿಯು ತಾವು ನೀಡಿದ ವರದಿಯನ್ನು ನೋಡಿ ಗುರುತಿಸಿದ್ದು ಅದನ್ನು ನಿಪಿ 5 ಎಂದು, ಸಾಕ್ಷಿಯು ಸಹಿಯನ್ನು ನಿಪಿ 5(ಎ) ಎಂದು ಗುರುತಿಸಲಾಯಿತು. ಸಾಕ್ಷಿಯು ನ್ಯಾಯಾಲಯದ ಮುಂದೆ ಇರುವ ಆರೋಪಿತರನ್ನು ನೋಡಿ ಗುರುತಿಸಿರುತ್ತಾರೆ ಹಾಗೂ ಆ ದಿನ ಆರೋಪಿತರು ಬಳಸಿದ ವಾಹನದ ಭಾವಚಿತ್ರವನ್ನು ನೋಡಿ ಗುರುತಿಸಿರುತ್ತಾರೆ.

ಪಾಟೀ ಸವಾಲು: ಆರೋಪಿತರ ಪರ ಶ್ರೀ ಹೆಚ್ ಎ ಎಸ್ ವಕೀಲರಿಂದ:

ನಾವು ಆ ದಿನ ತಾಣೆಯನ್ನು ಬೆ.9.30 ಕ್ಕೆ ಬಿಟ್ಟಿರುತ್ತೇವೆ. ಆ ದಿನ ನಾವು ಎಲ್ಲೆಲ್ಲಿ ರೌಂಡ್ ಗೆ ಹೋಗಿದ್ದೆವು ಎಂದು ನನಗೆ ನೆನಪಿರುವುದಿಲ್ಲ. ನನಗೆ ಬಾತ್ಮಿದಾರರಿಂದ ಮಾಹಿತಿ ಬಂದಾಗ ನಾನು ಶೆಟ್ಟಿಕೊಪ್ಪದ ಬಳಿ ಇದ್ದೆನು. ನಾನು ಶೆಟ್ಟಿಕೊಪ್ಪದಿಂದ ನೇರವಾಗಿ ಬಿ ಹೆಚ್ ಕೈಮರಕ್ಕೆ ಆ ದಿನ ಹೋಗಿರುತ್ತೇನೆ. ಆ ದಿನ ಪಂಚರು ಬಿ ಹೆಚ್ ಕೈಮರದ ಸರ್ಕಲ್ ಬಳಿ ಇದ್ದರು. ಆ ದಿನ ನಮ್ಮ ಸಿಬ್ಬಂದಿಯವರು ನಾನು ಬಿ ಹೆಚ್ ಕೈಮರಕ್ಕೆ ಹೋಗುವ ಪೂರ್ವದಲ್ಲಿ ಬೈಕಿನಲ್ಲಿ ಅಲ್ಲಿಗೆ ಬಂದಿದ್ದರು. ಆ ದಿನ ನಾವು ಶಾಂತಿ ಭವನದ ಬಳಿ ಎಷ್ಟು ವಾಹನಗಳನ್ನು ಪರಿಶೀಲನೆ ಮಾಡಿರುತ್ತೇವೆ ಎಂದು ಹೇಳಲು ಆಗುವುದಿಲ್ಲ. ನಾವು ಸ್ಥಳಕ್ಕೆ ಹೋದ 15 ನಿಮಿಷದ ನಂತರ ನಾನು ಹೇಳಿದ ವಾಹನ ಅಲ್ಲಿಗೆ ಬಂದಿರುತ್ತದೆ.

2. ನಾನು ಆ ದಿನ ಆರೋಪಿತನು ಜಾನುವಾರುಗಳನ್ನು ಎಲ್ಲಿಂದ ತಂದಿರುತ್ತೀರಿ ಎಂಬ ಬಗ್ಗೆ ವಿಚಾರಣೆ ಮಾಡಿರುತ್ತೇನೆ. ನಾನು ಆರೋಪಿತರ ಸಂಪೂರ್ಣ ವಿಳಾಸ ಹಾಗೂ ಯಾವ ಜನಾಂಗಕ್ಕೆ ಸೇರಿರುತ್ತಾರೆ ಎಂಬ ಬಗ್ಗೆ ಮಾಹಿತಿ ಪಡೆದಿರುತ್ತೇನೆ. ಆರೋಪಿತರು ಬಕ್ರೀಡ್ ಹಬ್ಬ ಆಚರಿಸುವ ಸಮುದಾಯಕ್ಕೆ ಸೇರಿದವರು ಇರುವುದಿಲ್ಲ ಎಂದರೆ ಸರಿ. ಸಾಕ್ಷಿ ಮುಂದುವರಿದು ತರೀಕೆರೆಯಲ್ಲಿ ಬೇರೆಯವರಿಗೆ ಮಾರಾಟ ಮಾಡುವುದಾಗಿ ಹೇಳಿದ್ದರು ಎಂದು ಉತ್ತರಿಸಿರುತ್ತಾರೆ. ಆರೋಪಿತರು ನನ್ನ ಬಳಿ ನಮಗೆ ಬಕ್ರೀಡ್ ಹಬ್ಬದ ಸಲುವಾಗಿ ತೆಗೆದುಕೊಂಡು ಹೋಗುತ್ತೇವೆ ಎಂದು ಹೇಳಿರುವುದಿಲ್ಲ.

3. ನಾನು ಸದರಿ ವಾಹನವನ್ನು ಪರಿಶೀಲನೆ ಮಾಡುವ ಕಾಲಕ್ಕೆ ಜಾನುವಾರುಗಳಿಗೆ ಸಂಬಂಧಪಟ್ಟಂತೆ ಪಶುವೈದ್ಯಾಧಿಕಾರಿಯನ್ನು ಕರೆದುಕೊಂಡು ಹೋಗಿರುವುದಿಲ್ಲ. ನಾನು ಪಂಚನಾಮೆ ಮಾಡುವ ಕಾಲಕ್ಕೆ ನಮ್ಮ ಸಿಬ್ಬಂದಿಯವರಾದ ಮಧು, ಕೌಶಿಕ್, ಪರಮೇಶ್ವರ್, ಸ್ವರೂಪ್ ಹಾಜರಿದ್ದರು. ಸದರಿಯವರ ಪ್ರೈವಿ ಎಲ್ಲರೂ ಮಹಜರಿಗೆ ಸಹಿ ಮಾಡಿರುವುದಿಲ್ಲ ಎಂದರೆ ಸರಿಯಲ್ಲ. ಆ ದಿನ ಜಾನುವಾರುಗಳನ್ನು ವಾಹನದ ಒಳಗಡೆಯೇ ಪರಿಶೀಲನೆ ಮಾಡಿರುತ್ತೇನೆ. ಆ ದಿನ ಜಾನುವಾರುಗಳನ್ನು ಕೃತ್ಯ ಸ್ಥಳದಲ್ಲಿ ಇಳಿಸಿರುವುದಿಲ್ಲ. ನಿಪಿ 2 ಮತ್ತು 3 ಭಾವಚಿತ್ರಗಳನ್ನು ಕೌಶಿಕ್ ರವರು ತಮ್ಮ ಮೊಬೈಲ್ ನಿಂದ ತೆಗೆದಿರುತ್ತಾರೆ. ನಿಪಿ 2 ಮತ್ತು 3 ರಲ್ಲಿ ಜಾನುವಾರುಗಳು ಕಾಣುವುದಿಲ್ಲ ಎಂದರೆ ಸಾಕ್ಷಿ ಸ್ವಪ್ನವಾಗಿ ಕಾಣುತ್ತಿಲ್ಲ ಎಂದು ಉತ್ತರಿಸಿರುತ್ತಾರೆ. ನಿಪಿ 2 ಮತ್ತು 3 ರ ಭಾವಚಿತ್ರಗಳನ್ನು ಮಹಜರು ಆದ ನಂತರ ತೆಗೆಯಲಾಗಿರುತ್ತದೆ.

4. ನಿಪಿ 1 ಮಹಜರನ್ನು ಕೌಶಿಕ್ ಎನ್ನುವವರು ಬರೆದಿರುತ್ತಾರೆ. ಮಹಜರನ್ನು ಬರೆದಿರುವವರು ನಿಪಿ 1 ಕ್ಕೆ ಸಹಿ ಮಾಡಿರುವುದಿಲ್ಲ ಎಂದರೆ ಸರಿ. ನಿಪಿ 1 ರ ಚಕ್ಕುಬಂದಿಯಲ್ಲಿ ಜಯಂತ್ ಪಾವಿಜನ್ ಸ್ಪೋರ್ ಎಂದು ನಮೂದಿಸಿದ್ದು ಅವರನ್ನು ಮಹಜರಿಗೆ ಬರುವಂತೆ ಕರೆದಿರುವುದಿಲ್ಲ. ಮಹಜರು ಬರೆಯುವ ಕಾಲಕ್ಕೆ ಪ್ರ ವ ವರದಿ ದಾಖಲಾಗಿರಲಿಲ್ಲ ಎಂದರೆ ಸರಿ. ನಂತರ ನಾವು 1.00 ಗಂಟೆಗೆ ತಾಣೆಗೆ ಬಂದಿರುತ್ತೇವೆ. ವರದಿಯನ್ನು ನಾನು ಕೌಶಿಕ್ ರವರ ಕಡೆಯಿಂದ ಬೆರಳಚ್ಚು ಮಾಡಿಸಿರುತ್ತೇನೆ. ಸದರಿ ವರದಿ ತಯಾರಿಸಲು ಸುಮಾರು ಅರ್ಧ ಗಂಟೆ ಆಗಿರುತ್ತದೆ. ನಾನು ತಾಣೆಗೆ ಬಂದು ಎಲ್ಲಾ ವರದಿಯನ್ನು ತಯಾರಿಸಿ ತಾಣಾಧಿಕಾರಿಗೆ ಕೊಡುವ ಕಾಲಕ್ಕೆ ಸುಮಾರು ಒಂದೂವರೆ ಗಂಟೆ ಆಗಿರುತ್ತದೆ.

5. ನನ್ನ ವರದಿಯಲ್ಲಿ ಆರೋಪಿತರು ಜಾನುವಾರುಗಳನ್ನು ಕಡಿದು ಮಾರಾಟ ಮಾಡುವ ಸಲುವಾಗಿ ತೆಗೆದುಕೊಂಡು ಹೋಗುತ್ತಿರುವುದಾಗಿ ಕಂಡುಬಂದಿದ್ದು ಎಂದು ಹೇಳಿದ್ದು, ಆ ಕಾಲಕ್ಕೆ ಅವರ ಕಡೆಯಿಂದ ಯಾವುದೇ ಕಡಿತದ ಆಯುಧಗಳನ್ನು ಅಮಾನತ್ತು ಪಡಿಸಿಕೊಂಡಿಲ್ಲ ಎಂದರೆ ಸರಿ. ದಿ: 01/06/2025 ರಂದು ಆರೋಪಿತರು ಜಾನುವಾರುಗಳನ್ನು ಅಕ್ರಮವಾಗಿ ಕಡಿದು ಮಾರಾಟ ಮಾಡುವ ಸಂಬಂಧ ತೆಗೆದುಕೊಂಡು ಹೋಗುತ್ತಿದ್ದಾರೆ ಎಂಬ

ಮಾಹಿತಿ ನನಗೆ ಬಂದಿರುತ್ತದೆ ಎಂದು ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ. ನಾನು ಪಂಚರು ಹಾಗೂ ಸಿಬ್ಬಂದಿಯ ಸಮಕ್ಷಮ ಕೃತ್ಯ ಸ್ಥಳದ ಮಹಜರು ಮತ್ತು ಆರೋಪಿತರನ್ನು ವಶಕ್ಕೆ ಪಡೆದುಕೊಂಡಿರುತ್ತೇನೆ ಎಂದು ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ.

ಪಾಟೀ ಸವಾಲು: 3 ನೇ ಆರೋಪಿ ಪರವಾಗಿ ಶ್ರೀ ವಿ ಜಿ ವಕೀಲರಿಂದ:

ನಾನು ವರದಿ ನೀಡುವ ಪೂರ್ವದಲ್ಲಿ ದಾವಣದ ಮಂಜು ರವರ ಮನೆ ಬಳಿ ಹೋಗಿ ಅವರನ್ನು ವಿಚಾರಣೆ ಮಾಡಿರುವುದಿಲ್ಲ ಎಂದರೆ ಸರಿ. ಇಲಾಖಾ ಅಂಕಿಸಂಖ್ಯೆಗೋಸ್ಕರ ಸುಳ್ಳು ವರದಿಯನ್ನು ನೀಡಿ, ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ.

ಮರು ವಿಚಾರಣೆ ಃ ಇಲ್ಲ ಃ

(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿಯ ಹೇಳಿಕೆಯಂತೆ ನನ್ನ ಉಕ್ತಲೇಖನಕ್ಕೆ ಬೆರಳಚ್ಚು ಮಾಡಲಾಗಿದೆ.)

ಓ ಹೇ ಕೇ ಸ ಇ ಎ ಒ

ಸಹಿ/-

ಹಿರಿಯ ಸಿವಿಲ್ ನ್ಯಾಯಾಧೀಶರು: ನ.ರಾ.ಪುರ.

ಸಾಕ್ಷಿದಾರರ ಸಹಿ: